

म्युच्युअल फंड मार्ट प्रस्तुत,

वित्तवार्ता

संस्करण:

ऑगस्ट २०२६

अंक: २



संपादकीय



निर्देशांक



डायरेक्ट की रेग्युलर
स्कीम माझ्यासाठी
कोणती योग्य आहे?



कौन बानेगा
करोडपती?



सोन्याचे रहस्य



SIF हे काय नवीन?



MUTUAL FUND MART

FUND YOUR FUTURE



Helpline - 8999378754



contact.mutualfundmart@gmail.com



ARN - 354404



AMFI - Registered Mutual Fund Distributor



संपादकीय



नमस्कार मित्रांनो,

‘वित्तवार्ता’चा हा दुसरा अंक आपल्या हाती सोपवताना आम्हाला विशेष आनंद होत आहे. आपल्या सर्वांच्या उत्स्फूर्त प्रतिसादामुळे आणि प्रेमामुळेच हा प्रवास पुढे सुरू ठेवण्याची प्रेरणा आम्हाला मिळत आहे.

आपण पहिल्या अंकाला दिलेल्या भरभरून प्रतिसादानंतर, ‘वित्तवार्ता’च्या या अंकातूनही आम्ही आर्थिक गुंतवणुकीच्या जगातील महत्त्वाच्या घडामोडी, बाजारपेठेतील बदल आणि म्युच्युअल फंड क्षेत्राशी संबंधित उपयुक्त माहिती आपल्यापर्यंत पोहोचवण्याचा प्रयत्न केला आहे.

आमचा ठाम विश्वास आहे की, सुजाण आर्थिक निर्णयांची सुरुवात योग्य माहितीपासून होते. म्हणूनच ‘वित्तवार्ता’च्या माध्यमातून केवळ माहिती देणे नव्हे, तर आर्थिक विषय अधिक सोप्या, स्पष्ट आणि समजण्यास सुलभ पद्धतीने मांडणे, हा आमचा प्रयत्न आहे.

आमच्या वाचकांनी आमच्यावर ठेवलेला विश्वास हीच आमची सर्वात मोठी प्रेरणा आहे. त्यामुळे आम्ही सादर करत असलेल्या प्रत्येक विषयामध्ये अचूकता, पारदर्शकता, संतुलित दृष्टिकोन आणि जबाबदार संवाद यांना सर्वोच्च प्राधान्य देण्याचा प्रयत्न करतो. ‘वित्तवार्ता’मध्ये प्रकाशित होणारी माहिती ही सामान्य माहिती आणि आर्थिक शिक्षणाच्या उद्देशाने सादर केली जाते. आर्थिक बाजारपेठा आणि गुंतवणुकीशी संबंधित निर्णयांमध्ये जोखीम असते आणि प्रत्येक गुंतवणूकदाराची आर्थिक परिस्थिती, उद्दिष्टे, गुंतवणुकीचा कालावधी आणि जोखीम स्वीकारण्याची क्षमता वेगळी असते. त्यामुळे कोणताही गुंतवणूक निर्णय घेण्यापूर्वी संबंधित योजनेची अधिकृत कागदपत्रे आणि जोखीम घटक काळजीपूर्वक समजून घेणे महत्त्वाचे आहे.

‘वित्तवार्ता’चा उद्देश आपल्या वतीने गुंतवणुकीचे निर्णय घेणे नाही; तर योग्य प्रश्न विचारण्यासाठी, उपलब्ध माहिती समजून घेण्यासाठी आणि अधिक सुजाण आर्थिक निर्णय घेण्यासाठी आपल्याला सक्षम करणे हा आहे.

या अंकालाही आपण नेहमीप्रमाणे आपले प्रेम आणि अभिप्राय द्याल, अशी अपेक्षा आहे.

आपल्या आर्थिक साक्षरतेच्या आणि गुंतवणुकीच्या प्रवासात ‘वित्तवार्ता’ आपला विश्वासू सोबती राहण्याचा सातत्याने प्रयत्न करेल.

- म्युच्युअल फंड मार्ट



Regular Plan की Direct Plan

तुमच्यासाठी योग्य पर्याय कोणता?

म्युच्युअल फंडातील *Direct Plan* आणि *Regular Plan* यांपैकी कोणता निवडावा, हा प्रश्न आज नव्या तसेच अनुभवी गुंतवणूकदारांनाही पडतो. हा लेख कोणत्याही विशिष्ट योजनेची शिफारस करण्यासाठी नाही, तर खर्च, सेवा, स्वतःची निर्णयक्षमता, मनोवैज्ञानिक कल आणि तज्ज्ञांचा योग्य सल्ला यावर आधारीत आहे.

Direct आणि Regular हे एकाच स्कीमचे दोन प्लॅन असू शकतात. दोन्हीमध्ये पोर्टफोलियो आणि फंड मॅनेजर तोच असतो; मात्र गुंतवणुकीचा मार्ग आणि खर्चाची रचना वेगळी असते. Direct Plan मध्ये वितरक नसतो, तर Regular Plan वितरकांमार्फत घेतला जातो; त्यामुळे दोन्ही प्लॅनचा expense ratio आणि NAV वेगळा असू शकतो.

त्यामुळे “Direct नेहमी चांगला” किंवा “Regular नेहमी योग्य” असा सरसकट निष्कर्ष योग्य ठरत नाही. खरा प्रश्न असा आहे: मला माझ्या गुंतवणुकीचे निर्णय स्वतः समजून, तपासून आणि सातत्याने सांभाळता येणार आहेत का?

तज्ज्ञांचा सल्ला का महत्वाचा?

आपल्याला ताप आला किंवा एखादा गंभीर आजार झाला, तर आपण स्वतः औषध ठरवत नाही. डॉक्टरचे शिक्षण, अनुभव आणि तपासणी करण्याची पद्धत यावर विश्वास ठेवून त्यांचा सल्ला घेतो.

घर बांधताना पाया किती खोल असावा, खांबाची रुंदी किती असावी, लोखंड किती लागेल, हे आपण स्वतः ठरवत नाही. त्या क्षेत्रातील तज्ज्ञ इंजिनियर गरज, सुरक्षितता आणि तांत्रिक बाबी पाहून आराखडा तयार करतो.

तसेच, कायदेशीर प्रकरणात वकील कायद्याच्या तरतुदी समजून घेतो आणि परिस्थितीनुसार योग्य मांडणी करतो. प्रत्येक क्षेत्रात आपण तज्ज्ञतेचे महत्त्व मान्य करतो. मात्र गुंतवणुकीच्या निर्णयांमध्ये अनेकदा आपण हीच शिस्त विसरतो.

याचा अर्थ असा नाही की गुंतवणूकदाराने काहीही समजून घेऊ नये. उलट, आर्थिक साक्षरता महत्वाचीच आहे. पण माहिती मिळवणे आणि वैयक्तिक आर्थिक परिस्थितीला अनुरूप निर्णय घेणे, या दोन वेगळ्या गोष्टी आहेत.

गुंतवणुकीतील सामान्य चुका

गुंतवणुकीचा निर्णय हा फक्त “कोणता फंड चांगला?” एवढ्यावर मर्यादित नसतो. उत्पन्न, खर्च, कर्ज, आपत्कालीन निधी, उद्दिष्टे, कालावधी, करस्थिती, पैशाची गरज आणि जोखीम घेण्याची क्षमता यांचा एकत्र विचार करावा लागतो.

सामान्यतः खालील चुका दिसून येतात:

- टीव्हीवरील चर्चा किंवा टिप्स स्वतःच्या आर्थिक उद्दिष्टांशी आणि जोखीम क्षमतेशी (risk profile) न जुळवता फॉलो करणे
- मित्र, नातेवाईक किंवा सहकाऱ्याने केलेली गुंतवणूक तशीच कॉपी करणे
- एखादे पुस्तक, व्हिडिओ किंवा सोशल-मीडिया पोस्ट यातील अपूर्ण माहितीवर तातडीने गुंतवणूक सुरू करणे
- “जलद” किंवा “असामान्य” परताव्याच्या आमिषाला बळी पडणे
- अनधिकृत संस्था, बनावट ॲप, Ponzi-सदृश योजना किंवा अस्पष्ट व्यवसाय मॉडेल यांची पडताळणी न करणे
- एखादा पर्याय केवळ लोकप्रिय आहे म्हणून निवडणे आणि महागाई, उद्दिष्टाची मोठी रक्कम किंवा कालावधी लक्षात न घेणे.
- बाजारात चढउतार झाले की घाईने एसआयपी बंद करणे किंवा पैसे काढून घेणे.

पुस्तके, व्हिडिओ आणि आर्थिक बातम्या ज्ञानवृद्धीसाठी उपयुक्त ठरू शकतात. परंतु ती माहिती तुमची वैयक्तिक आर्थिक योजना आहे असे समजणे टाळावे.

निर्णयावर प्रभाव टाकणारे मानसिक कल

गुंतवणूक करताना केवळ माहिती नव्हे, तर मनातले कलही निर्णय बदलतात. हे कल ओळखले नाहीत, तर आपण सोयीचा वाटणारा निर्णय घेतो; **योग्य निर्णय नाही.**

पहिला कल म्हणजे **परिचयावर आधारित कल**. याला (Familiarity Bias) असेही म्हणतात. माणसाला जे ओळखीचे वाटते तेच सुरक्षित वाटते. “ओळखीच भूत, अनोळखी देवापेक्षा बरा.” अशी आपली मानसिकता असू शकते. त्यामुळे अनेक जण स्वतःला परिचित असलेल्या कंपनी, क्षेत्र किंवा उत्पादनातच जास्त गुंतवणूक करतात. यामुळे विविधता (Diversification) कमी होते आणि जोखीम एकाच ठिकाणी वाढत जाते.

दुसरा कल म्हणजे **कळपाची मानसिकता** साध्य रोजच्या व्यावहारिक भाषेत सांगायचे झाले तर मेंढया सारखी वृत्ती. अर्थात मला मेंढयाना दुखवायच नाही पण माणूस सामाजिक प्राणी आहे; गर्दीसोबत जायला त्याला आवडते. हे कधी काळी जगण्यासाठी उपयुक्त ठरले असले, तरी गुंतवणुकीत ते अनेकदा तोट्याचे ठरते. बाजारात अनेक जण एखाद्या दिशेने धावत असतील, म्हणून आपणही त्यांच्यामागे धावणे नेहमीच शहाणपणाचे नसते. अनेक वेळा गर्दीच्या विरुद्ध विचारपूर्वक घेतलेला निर्णय अधिक फायदेशीर ठरतो.

तिसरा कल म्हणजे **स्वतःच्या आवडीवर आधारित निर्णय**. अनेकदा निर्णय हा वस्तुस्थितीवर नाही, तर आपल्याला काय आवडते, आपण कोणत्या क्षेत्रात काम करतो, किंवा आपल्याला काय परिचित आहे यावर घेतला जातो. उदाहरणार्थ, माहिती-तंत्रज्ञान क्षेत्रात काम करणाऱ्या व्यक्तीच्या पोर्टफोलिओमध्ये तंत्रज्ञानाशी संबंधित

गुंतवणूक जास्त असू शकते. किंवा ज्या कंपनी मध्ये काम करतो त्याच कंपनी चे शेअर घेत जाणे, ते घ्यायला हरकत नाही पण किती प्रमाणात घ्यावे याच गणित माहीत असायला हव कारण अशा वेळी एकाच प्रकारात गुंतवणूक केल्याने (Portfolio Concentration Risk) जोखीम वाढते. पोर्टफोलिओ हा आपल्या संपूर्ण आर्थिक चित्रावर आधारित असायला हवा; फक्त आपल्या व्यवसायावर नाही.

अशा कलांमुळे गुंतवणूकदाराला आपला निर्णय योग्य वाटतो, पण तो नेहमीच वस्तुनिष्ठ असेल असे नाही. म्हणूनच निष्पक्ष आणि प्रशिक्षित सल्ला अनेक वेळा उपयोगी ठरतो.

मानसिक कल कसे टाळावेत?

हे कल पूर्णपणे नाहीसे करणे कठीण असते; पण त्यांना ओळखून नियंत्रित करता येते. त्यासाठी काही साध्या गोष्टी उपयोगी ठरतात:

- प्रत्येक गुंतवणुकीपूर्वी “ही माझ्यासाठी योग्य आहे का?” हा प्रश्न विचारणे.
- मित्र, समाजमाध्यमे किंवा बातम्यांपेक्षा आपल्या उद्दिष्टांना प्राधान्य देणे.
- एका क्षेत्रात, एका प्रकारात किंवा एका परिचित गोष्टीत अडकून न राहणे.
- पोर्टफोलिओमध्ये विविधता तपासणे आणि गरज पडल्यास तो समतोल करणे.
- उत्साहापेक्षा योग्यतेला जास्त महत्त्व देणे.

इथेच नोंदणीकृत आणि प्रशिक्षित सल्लागाराची भूमिका महत्त्वाची ठरते. असा सल्लागार तुमची जोखीम क्षमता, कालावधी, पैशाची गरज, उद्दिष्टे आणि नियमावली लक्षात घेऊन मार्गदर्शन करू शकतो.

Direct Plan म्हणजे काय?

Direct Mutual Fund Plan मध्ये गुंतवणूकदार थेट Asset Management Company (AMC) किंवा तिच्या अधिकृत प्लॅटफॉर्मद्वारे गुंतवणूक करतो. या मार्गात distributor commission समाविष्ट नसल्यामुळे Direct Plan चा expense ratio साधारणपणे Regular Plan पेक्षा कमी असतो.

खर्च कमी असणे हे दीर्घकालीन गुंतवणुकीसाठी महत्त्वाचे असू शकते. पण Direct Plan निवडल्यावर scheme selection, asset allocation, SIP review, portfolio rebalancing, nominations, KYC updates आणि बदलत्या उद्दिष्टांनुसार निर्णय यांची जबाबदारी प्रामुख्याने गुंतवणूकदाराची स्वतःची असते.

Direct Plan कोणासाठी विचारात घेता येईल?

Direct Plan खालील प्रकारच्या गुंतवणूकदारासाठी विचारात घेता येऊ शकतो:

- ज्यांना म्युच्युअल फंडांचे प्रकार, जोखीम आणि asset allocation यांचे चांगले आकलन आहे
- जे factsheet, माहितीपत्रक आणि पोर्टफोलिओमधील बदल नियमित पाहून समजू शकतात.

- ज्यांची आर्थिक उद्दिष्टे स्पष्ट आहेत आणि goal-based financial plan आहे
- जे बाजारातील चढउतारांवर भावनिक निर्णय न घेता शिस्त पाळू शकतात.
- ज्यांना गरज पडल्यास स्वतंत्र, सल्लागाराकडून फी देऊन सल्ला घेणे मान्य आहे.

Direct Plan हा खर्चाच्या दृष्टीने आकर्षक वाटू शकते; पण कमी खर्च म्हणजे आपोआप चांगला परिणाम असा अर्थ होत नाही. बऱ्याचदा जास्त परताव्यासाठी अधिक जोखमीच्या (High Risk) फंड मध्ये गुंतवणूक केली जाते पण goal-based financial plan केला नसल्याने उतरत्या बाजार परिस्थितीत जर पैसे काढून घ्यावे लागले तर अशी गुंतवणूक फार महागात पडू शकते.

Regular Plan म्हणजे काय?

Regular Mutual Fund Plan मध्ये गुंतवणूक AMFI-नोंदणीकृत वितरकांमार्फत केली जाते. यासाठी वितरक गुंतवणूकदारांना थेट फी आकारात नाहीत. अशा योजनेत वितरकाला AMC कडून कमिशन मिळू शकते आणि तो खर्च योजनेच्या एकूण खर्चात समाविष्ट असतो; यासंबंधीची माहिती योजना कागदपत्रांत दिलेली असते.

वितरक कागदपत्रे, KYC, एसआयपी नोंदणी, रिडेम्प्शन, नामनिर्देशन, सेवा-संबंधित मदत आणि गुंतवणूक समजावून सांगण्यास मदत करू शकतो. मात्र दिल्या जाणाऱ्या सेवेची पातळी वितरकानुसार बदलू शकते. त्यामुळे सेवा, खर्च आणि माहिती यांचा नीट विचार करूनच पुढे जावे.

Regular Plan कोणासाठी विचारात घेता येईल?

Regular Plan खालील परिस्थितींमध्ये सोयीचा वाटू शकतो:

- म्युच्युअल फंडात नव्याने सुरुवात करणारे गुंतवणूकदार.
- नोकरी, व्यवसाय किंवा कुटुंबीय जबाबदाऱ्यांमुळे स्वतः research करण्यासाठी वेळ कमी असणारे व्यक्ती
- KYC, SIP, redemption, nomination आणि इतर प्रक्रियांमध्ये मदत हवी असणारे गुंतवणूकदार
- ज्यांना नियमित संपर्क आणि पाठपुरावा उपयोगी वाटतो.
- स्वतःहून निर्णय घेताना गोंधळ किंवा भावनिक निर्णय होण्याची शक्यता जाणवणारे गुंतवणूकदार

Regular Plan मध्ये खर्च तुलनेने जास्त असू शकतो; पण त्याच्या बदल्यात मिळणारी सेवा तुमच्यासाठी किती उपयुक्त आहे, हे पाहणे महत्वाचे आहे.

Mutual Fund Distributor कडून व्यवहार करताना ARN, EUIN आणि commission disclosure बाबत स्पष्टता ठेवावी. कोणतीही नोंदणी किंवा प्रमाणपत्र भविष्यातील returnची हमी देत नाही याची नोंद घ्यावी.

निवडीपूर्वी स्वतःला विचारा

Direct की Regular Plan याचा निर्णय घेण्यापूर्वी हे प्रश्न प्रामाणिकपणे स्वतः ला विचारा:

1. माझी आर्थिक उद्दिष्टे स्पष्ट आहेत का घर, मुलांचे शिक्षण, निवृत्ती, emergency fund किंवा इतर गरजा?
2. माझी जोखीम क्षमता आणि जोखीम घेण्याची मानसिक तयारी यांचा मी विचार केला आहे का?
3. मी स्वतः योजना निवडून पोर्टफोलिओ पडताळू शकतो का?
4. बाजार खाली आला तरी मी घाईने निर्णय न घेता थांबू शकतो का?
5. मला या व्यवहारात, कागदपत्रांत आणि सेवेत जाणकाराची मदत हवी आहे का?
6. कमी expense ratio साठी मी स्वतःची अधिक जबाबदारी स्वीकारण्यास तयार आहे का?

या प्रश्नांची उत्तरे प्रत्येक व्यक्तीसाठी वेगळी असतील. म्हणूनच तुमच्या मित्रासाठी योग्य असलेला प्लॅन तुमच्यासाठीही योग्य असेलच असे नाही.

सावधगिरीची नोंद

Direct Plan मध्ये कमी expense ratio असू शकतो, पण चुकीची scheme, चुकीचे asset allocation, अपुरा diversification किंवा अनावश्यक buying-selling यामुळे अपेक्षित परिणाम मिळतीलच असे नाही याउलट संभाव्य नुकसनाच्या शक्यता वाढतात. Regular Plan मध्ये servicing support मिळू शकते, पण त्यासाठी scheme-level खर्चाचा विचार करावा लागतो.

प्रत्येकाने “हमीचा परतावा”, “जोखीममुक्त जास्त नफा”, “लवकर श्रीमंत होण्याची संधी” किंवा “निश्चित फायदा” अशा दाव्यांपासून सावध राहावे. गुंतवणुकीपूर्वी scheme-related documents, risk-o-meter, खर्च, exit load, investment objective आणि आपली suitability समजून घेणे महत्वाचे आहे.

म्युच्युअल फंडातील गुंतवणूक बाजाराच्या जोखमींच्या अधीन असते. योजना संबंधित सर्व कागदपत्रे काळजीपूर्वक वाचा. ही ओळ केवळ औपचारिक सूचना नाही; ती आपल्याला स्वतः विचार करून, शिस्तीने आणि योग्य सल्ल्याने गुंतवणूक करण्याची आठवण करून देते.

निष्कर्ष

Regular की Direct Mutual Fund Scheme याचा निर्णय हा केवळ return च्या अपेक्षेवर किंवा कोणाच्या टिपवर घेण्याचा विषय नाही. तो तुमचे आर्थिक साक्षरता, वेळ, शिस्त, उद्दिष्टे, जोखीम समजून घेण्याची क्षमता आणि तुम्हाला आवश्यक असलेली सेवा यांवर आधारित असावा.

जर तुम्ही स्वतः अभ्यास करून निर्णय घेऊ शकत असाल आणि गुंतवणुकीची जबाबदारी सातत्याने सांभाळू शकत असाल, तर Direct Plan चा विचार करता येईल. जर तुम्हाला व्यवहार-सहाय्य, नियमित संपर्क आणि मार्गदर्शनाची गरज वाटत असेल, तर Regular Plan अधिक सुसंगत ठरू शकतो. कोणताही पर्याय निवडा; तो समजून, disclosures तपासून आणि आपल्या वैयक्तिक उद्दिष्टांशी जुळवून निवडा.

Finetune your portfolio!


Leveraging dynamic allocation to bring

EQUITY

DEBT

GOLD

SILVER



Nippon India Multi – Asset Omni FoF

(An open ended fund of funds scheme investing in equity oriented schemes, debt oriented schemes, gold ETF, Silver ETF and units of ETFs/Index Funds of Nippon India Mutual Fund or any other Mutual Fund(s).)

In an ever-changing market, where predicting the next winning asset class is not easy, a diversified and dynamic investment approach becomes paramount.

Nippon India Multi – Asset Omni FoF invests in Equity oriented schemes, Debt oriented schemes and Gold & Silver ETFs or Index Funds of Nippon India Mutual Fund or any other Mutual Fund(s) that aim to capture the changing trends among Asset classes & within asset classes by employing a Dynamic Asset Allocation Model.



Diversified portfolio:
A mix of Equity, Debt,
Gold and Silver
working together.



Quant Model based
allocation: Designed to
potentially maximize
returns while managing risk.



Adaptability to market
conditions: Adapts to both
short-term and long-term
market cycles.


Contact your Mutual Fund Distributor | Call 1860 266 0111*,
91-22-69259696* (For investors outside India) | Visit mf.nipponindiaim.com

This product is suitable for investors who are seeking*:


- Long term capital growth
- An open ended fund of funds scheme investing in equity oriented schemes, debt oriented schemes and gold ETF, Silver ETF and units of ETFs/Index Funds of Nippon India Mutual Fund or any other Mutual Fund(s).

*Investors should consult their financial advisors if in doubt about whether the product is suitable for them.

Nippon India Multi - Asset Omni FoF



AMFI Tier I Benchmark - 45% of Nifty 500, 45% of Crisil Short Term Bond Index & 7% of Domestic prices of Gold and 3% of Domestic prices of Silver



कौन बनेगा करोडपती?

एक कोटीचं स्वप्न, दरमहा ₹,५८८ रुपयांच्या शिस्तीतून

"करोडपती" हा शब्द ऐकला की डोळ्यांसमोर काय येतं? टीव्हीवरचा तो झगमगता सेट, हॉट सीट, आणि "लॉक किया जाये?"

हा प्रश्न. पण खऱ्या आयुष्यात करोडपती

होण्याचा मार्ग स्टुडिओतून जात नाही, तो जातो तुमच्या दरमहाच्या बँक खात्यातून, अगदी शांतपणे, कोणताही गाजावाजा न करता.

आज आपण एका अत्यंत साध्या पण तितक्याच शक्तिशाली प्रश्नाचं उत्तर शोधणार आहोत **सामान्य पगारदार माणूस एक कोटी रुपये जमवू शकतो का?** आणि जर होय, तर त्यासाठी नेमकं काय करावं लागेल?

हा लेख कोणतीही "योजना" विकण्यासाठी नाही. हा लेख आहे गणित समजून घेण्यासाठी कारण एकदा गणित समजलं, की स्वप्न हे स्वप्न राहत नाही, ते एक कृती-आराखडा बनतं.

समजा एखादी म्युच्युअल फंड योजना दीर्घकाळात सरासरी १२% वार्षिक परतावा देते (हे केवळ एक गृहीतक आहे, हमी नाही याबद्दल पुढे सविस्तर बोलू). अशा परिस्थितीत:

तपशील	रक्कम
दरमहा SIP	₹९,५८८
कालावधी	२१ वर्षे (२५२ महिने)
तुमची एकूण गुंतवणूक	₹२४,१६,१७६
संपत्ती-वाढ (Wealth Gain)	₹७५,८३,८२४
२१ व्या वर्षाअखेर एकूण मूल्य	₹१,००,००,०००

या तक्तामधील सर्वात महत्वाची ओळ पुन्हा वाचा.

तुमची एकूण गुंतवणूक फक्त ₹२४ लाख. आणि संपत्ती-वाढ ₹७६ लाख.

म्हणजे तुमच्या एकूण कोटीच्या रकमेपैकी जवळपास ७६% भाग हा तुमच्या खिशातून आलेलाच नाही. तो आला वेळेकडून. तो आला संयमाकडून. तो आला चक्रवादीच्या (compounding) जादूकडून.

रोजच्या भाषेत सांगायचं तर दिवसाला साधारण ₹३२०. महिन्याचं एक OTT-केबल बिल, किंवा दोन वेळचा कॅबचा प्रवास. इतकीच रक्कम, पण योग्य दिशेने वळवली तर एका पिढीचं आर्थिक चित्र बदलू शकते.

चक्रवादीची जादू नेमकी कुठे घडते?

बहुतेक गुंतवणूकदार इथेच चूक करतात. त्यांना वाटतं की परतावा दरवर्षी सारखाच जमा होतो. प्रत्यक्षात compounding चा खरा स्फोट शेवटच्या काही वर्षांत होतो.

याच १२% च्या गृहीतकावर आधारित आकडे पाहा:

- १० वर्षांनंतर: गुंतवणूक ~₹११.५ लाख → मूल्य ~₹२१ लाख
- १५ वर्षांनंतर: गुंतवणूक ~₹१७.३ लाख → मूल्य ~₹४६ लाख
- २१ वर्षांनंतर: गुंतवणूक ~₹२४.२ लाख → मूल्य ~₹१ कोटी

लक्षात घ्या १५ व्या वर्षी तुम्ही ४६ लाखांवर होता. पुढच्या फक्त ६ वर्षांत तुम्ही ५४ लाख कमावले. म्हणजे शेवटच्या ६ वर्षांत जेवढी संपत्ती तयार झाली, तेवढी आधीच्या १५ वर्षांतही झाली नव्हती.

हाच तो टप्पा जिथे बहुतेक लोक गळून पडतात. "आठ वर्ष झाली, फारसं काही वाटत नाही" म्हणून SIP बंद करणारा माणूस नेमका झाड लावून, पाणी घालून, फळ धरण्याच्या आदल्या वर्षी झाड तोडून टाकतो.

उशीर करण्याची किंमत

आता एक अस्वस्थ करणारा मुद्दा. जर तेच १ कोटी तुम्हाला २१ ऐवजी १५ वर्षांत हवे असतील, तर १२% च्या त्याच गृहीतकावर दरमहा साधारण ₹२१०१२ गुंतवावे लागतील. आणि १० वर्षांत हवे असतील तर दरमहा साधारण ₹४४६३६ रुपये, म्हणजे कालावधी निम्म्याहून कमी केला, तर हप्ता चौपटीहून जास्त होतो.

निष्कर्ष स्पष्ट आहे या खेळात सर्वात मौल्यवान भांडवल पैसा नाही, वेळ आहे.

हा आकडा हवेतला नाही, काही वाचकांना १२% हे गृहीतक धाडसी वाटू शकतं. म्हणून थोडा संदर्भ:

निफ्टी ५० टोटल रिटर्न इंडेक्सचा २० वर्षांचा CAGR साधारण १२.४४% राहिला आहे. २००० ते २०२५ या काळातील rolling returns च्या अभ्यासानुसार, २० वर्षांच्या कालावधीत परताव्याची श्रेणी वार्षिक ११% ते १६% दरम्यान राहिली म्हणजेच सर्वात वाईट वेळी प्रवेश करणाऱ्या गुंतवणूकदारालाही दोन दशकांत ११% मिळाले. आणि हे शहाणपण आता फक्त पुस्तकात राहिलेलं नाही. जून २०२६ मध्ये देशातील SIP योगदान ₹३१,७८१ कोटींच्या विक्रमी पातळीवर पोहोचलं, contributing SIP खात्यांची संख्या ९.७८ कोटी झाली, आणि SIP मालमत्ता ₹१७.७० लाख कोटींवर गेली जी संपूर्ण उद्योगाच्या मालमत्तेच्या सुमारे २१.५% आहे.

करोडो भारतीय हे शांतपणे करत आहेत. फक्त त्याची बातमी होत नाही.

सामान्य गुंतवणूकदारासाठी पाच व्यावहारिक सूत्रे

१. आकड्याने घाबरू नका, सुरुवात करा.

₹९,५८८ आज परवडत नसतील तर ₹३,००० ने सुरुवात करा. शून्यापेक्षा तीन हजार अनंत पटीने मोठे आहेत.

२. Step-up SIP वापरा.

दरवर्षी पगारवाढीसोबत हप्त्या १०% ने वाढवा. ₹५,००० पासून सुरुवात करून दरवर्षी १०% वाढ केली, तरी २१ वर्षांत तुम्ही कोटीच्या घरात पोहोचू शकता आणि सुरुवातीचा भार खूपच हलका राहतो.

३. ध्येय ठरवा, फंड नंतर.

"कोणता फंड बेस्ट?" हा चुकीचा पहिला प्रश्न आहे. योग्य पहिला प्रश्न "मला किती वर्षांनी, कशासाठी, किती रक्कम हवी?" कालावधी आणि जोखीम-क्षमता (risk profile) ठरल्यावरच योजना निवडावी.

४. SIP ला "ऑटो" ठेवा, "ऑप्शनल" नाही.

बँकेतून auto-debit लावा, आणि तो हप्त्या EMI इतकाच अटळ माना. बाजार पडल्यावर SIP थांबवणे म्हणजे सेलच्या दिवशी दुकान बंद करणे.

५. दरमहा NAV पाहणे थांबवा.

२१ वर्षांचा प्रवास दर आठवड्याच्या हवामानाने ठरत नाही. वर्षातून एक-दोनदा आढावा पुरेसा आहे.

सावधगिरी नोंद:

हा लेख वाचून कोणी उत्साहात चुकीचे निष्कर्ष काढू नये, म्हणून काही गोष्टी अधोरेखित करतो:

- १२% हा एक गृहीत (assumed) दर आहे, हमी नाही. म्युच्युअल फंड गुंतवणूक बाजार-जोखमीच्या अधीन असते. प्रत्यक्ष परतावा यापेक्षा कमीही असू शकतो आणि जास्तही.
- मागील कामगिरी भविष्यातील परताव्याची हमी देत नाही. ऐतिहासिक आकडे संदर्भासाठी आहेत, वचनासाठी नाहीत.
- वरील गणित हे करपूर्व (pre-tax) आणि महागाईपूर्व आहे. २१ वर्षांनंतरच्या १ कोटीची क्रयशक्ती आजच्या १ कोटीइतकी नसेल म्हणून ध्येय ठरवताना महागाईचा विचार करा.
- Equity गुंतवणुकीवर लागू होणारा भांडवली नफा कर (capital gains tax) प्रत्यक्ष हातात येणाऱ्या रकमेवर परिणाम करतो.
- कोणतीही गुंतवणूक करण्यापूर्वी योजनेची सर्व कागदपत्रे काळजीपूर्वक वाचा, आणि शक्यतो AMFI-नोंदणीकृत वितरक किंवा SEBI-नोंदणीकृत गुंतवणूक सल्लागाराचा सल्ला घ्या.

निष्कर्ष:

मित्रांनो, "कौन बनेगा करोडपती?" या प्रश्नाचं उत्तर नशिबात नाही, सवयीत आहे.

करोडपती होण्यासाठी तुम्हाला मोठा पगार लागत नाही, बाजाराचं अचूक भाकीत लागत नाही, किंवा कोणतीही गुप्त टिप लागत नाही. लागते फक्त तीन गोष्टी लवकर सुरुवात, नियमित शिस्त, आणि मधल्या काळात न घाबरण्याचा संयम.

₹२४ लाख टाकून ₹१ कोटी मिळवण्याची ही किमया कोणत्याही जादूगाराची नाही. ती आहे वेळेची. आणि वेळ ही एकमेव अशी गोष्ट आहे जी उद्यापेक्षा आज नेहमीच जास्त असते.

हॉट सीटवर बसण्याची वाट पाहू नका. आजच पहिला हप्ता "लॉक" करा.



What is needed to build ₹1 crore?

- A A large salary
- B A market tip
- C A lucky scheme

D Time + discipline + a monthly SIP



FINAL ANSWER:

D.

**Lock your goal,
not a market prediction.**



Flexibility in the right hands can create opportunities

Invest in

ICICI Prudential Flexicap Fund



Mutual Fund Mart
Fund Your Future

Contact Your AMFI-Registered
Mutual Fund Distributor

MUTUAL FUND MART


8999378754

ARN-354404

ICICI Prudential Flexicap Fund (An open ended dynamic equity scheme investing across large cap, mid cap & small cap stocks) is suitable for investors who are seeking*:

- Long term wealth creation
- An open ended dynamic equity scheme investing across large cap, mid cap and small cap stocks.

*Investors should consult their financial advisers if in doubt about whether the product is suitable for them.



The Risk-o-meter specified above will be evaluated and updated on a monthly basis.

Please refer <https://www.icicipruamc.com/news-and-updates/all-news-for-more-details-on-scheme-riskometers>.

ICICI Prudential Mutual Fund, Registration No.: MF/003/93/6

Mutual Fund investments are subject to market risks, read all scheme related documents carefully.

सोन्याचे रहस्य



गेल्या महिन्यात आमच्याकडे सर्वाधिक विचारला गेलेला प्रश्न कोणता असेल, तर तो हा "सर, गोल्ड फंडात पैसे टाकायचे बंद झाले आहेत का?"

प्रश्न विचारण्याची पद्धत वेगवेगळी होती. कोणी म्हणालं, "माझ्या ॲपवर गोल्ड फंड दिसतोय, पण मोठी रक्कम टाकता येत नाही." कोणी म्हणालं, "AMC नेच सोन्याचा फंड बंद केला, म्हणजे सोन्यात आता काही राहिलं नाही असं समजायचं का?" काही निवृत्त वाचकांनी अगदी काळजीने विचारलं, "आमचे जुने युनिट्स सुरक्षित आहेत ना?"

या प्रश्नांमागची भावना समजण्यासारखी आहे. सोनं हा भारतीय कुटुंबातील केवळ गुंतवणुकीचा विषय नाही; तो सुरक्षिततेचा, परंपरेचा आणि भावनेचा विषय आहे. म्हणूनच जेव्हा देशातील आघाडीच्या सहा-सात फंड हाऊसेसनी जून २०२६ मध्ये आपल्याच गोल्ड योजनांमधील मोठ्या गुंतवणुकीवर तात्पुरती मर्यादा घातली, तेव्हा त्याचा अर्थ अनेकांनी "सोन्यावर बंदी" असा लावला. वास्तव त्यापेक्षा फार वेगळं आणि खूप अधिक रोचक आहे. हा लेख त्या वास्तवाचा, आकडेवारीसह, नियमांच्या भाषेत आणि सामान्य गुंतवणूकदाराच्या दृष्टिकोनातून उलगडा करण्यासाठी आहे. उद्देश एकच: निर्णय तुमचा, पण तो माहितीच्या आधारावर असावा.

जून २०२६ च्या पहिल्या आठवड्यात एका पाठोपाठ एक addendum आले. सुरुवात HDFC म्युच्युअल फंडने केली आणि आठवडाभरात ICICI Prudential, Nippon India, Kotak, Tata, Axis आणि Aditya Birla Sun Life यांनीही तसाच निर्णय जाहीर केला

निर्णय काय होता? या सगळ्यांनी आपापल्या गोल्ड योजनांमध्ये मोठ्या गुंतवणुकीवर मर्यादा घातली, प्रामुख्याने ₹२५ कोटींवरील थेट subscription बंद, आणि Gold FoF मध्ये ₹१० लाख प्रति PAN प्रति महिना अशी लगाम.

आता प्रश्न असा की, **याच वेळी हे सगळे एकत्र का वागले?** हे निव्वळ योगायोग होता, की यामागे काही मोठे कारण दडलंय? उत्तर शोधण्याआधी, GOLD ETF विषयी एक गोष्ट समजून घ्यायला हवी जी या संपूर्ण कोड्याची किल्ली आहे.

गोल्ड ETF मध्ये गुंतवणुकीसाठी दोन स्वतंत्र दरवाजे असतात:

पहिला दरवाजा — एक्स्चेंज. तुम्ही आणि मी ब्रोकर किंवा ऑपच्या माध्यमातून NSE/BSE वर एक युनिटपासून खरेदी-विक्री करतो. येथे व्यवहार दुसऱ्या गुंतवणूकदाराशी होतो, AMC शी नाही.

दुसरा दरवाजा — creation unit. Authorised Participants (AP), market makers आणि खूप मोठे गुंतवणूकदार थेट AMC कडे जाऊन ठराविक मोठ्या आकाराच्या 'creation unit' मध्ये नवीन युनिट्स तयार करून घेतात आणि इथेच खरी अडचण आहे, हा दुसरा दरवाजा वापरला की AMC ला तेवढ्याच मूल्याचं **प्रत्यक्ष सोनं विकत घेऊन तिजोरीत ठेवावं** लागतं. भारत सोन्याचा मोठा आयातदार असल्यामुळे हे सोनं बहुतांशी परदेशातून येतं. म्हणजे कागदावरची एक मोठी गुंतवणूक प्रत्यक्षात एका मोठ्या आयात-व्यवहारात रूपांतरित होते.

फंड हाऊसेसनी नेमका हाच दुसरा दरवाजा तात्पुरता बंद केला, पहिला नाही.

पण मग प्रश्न उरतोच हा दरवाजा बंद करण्याची गरजच का पडली?

तीन खरी कारणं

१. रुपयावरचा आणि आयात बिलावरचा दबाव. रुपयाच्या कमजोरीमुळे सोनं आयातीचा खर्च वाढला होता आणि पश्चिम आशियातील संघर्षामुळे देशाचं आयात बिल फुगत होतं. हे परकीय चलन साठ्यावर आणि चालू खात्यावरील तुटीवर दडपण आणत होतं.

२. मागणीचा अभूतपूर्व वेग. मार्च २०२६ ची तिमाही भारतीय गोल्ड ETF च्या इतिहासातील सर्वोत्तम तिमाही ठरली — सुमारे ₹३१,५६१ कोटींचा निव्वळ inflow आणि जागतिक गोल्ड ETF मागणीत भारताचा वाटा जवळपास ३२% . एवढ्या वेगाने येणारा पैसा प्रामुख्याने कॉर्पोरेट आणि संस्थात्मक स्वरूपाचा होता.

३. धोरणात्मक समन्वय. Moneycontrol च्या वृत्तानुसार, रुपयावरील दबाव कमी करण्याच्या आणि आयात सोन्याची मागणी आवरण्याच्या उपायांबाबत सेबीशी झालेल्या चर्चेनंतर आघाडीच्या फंड हाऊसेसनी हे पाऊल उचललं. AMC नी स्वतःच्या addendum मध्ये "prevailing economic and market conditions" असा शब्दप्रयोग वापरला.

सर्वात महत्वाचं — तुमच्यावर काय परिणाम?

खालील गोष्टी नीट लक्षात ठेवा:

- तुमचे जुने युनिट्स पूर्ण सुरक्षित आहेत. कोणतंही holding गोठवलेलं नाही.
- **Redemption, switch-out आणि SWP** पूर्वीसारखेच सुरू आहेत.

- **SIP आणि STP** सुरूच आहेत (Nippon मध्ये फक्त प्रति PAN प्रति दिवस ₹५०,००० ही मर्यादा).
- **एक्स्चेंजवरील खरेदी-विक्री** पूर्णपणे अबाधित — आणि बहुतांश किरकोळ गुंतवणूकदार हाच मार्ग वापरतात.
- ₹२५ कोटींची मर्यादा **संस्थात्मक** आहे — सामान्य गुंतवणूकदारासाठी नाही.

खरी लक्ष ठेवण्याजोगी गोष्ट एकच Gold FoF मधील **₹१० लाख प्रति PAN प्रति महिना** ही lumpsum मर्यादा. सरासरी गुंतवणूकदाराला ती अडणार नाही, पण मालमत्ता विक्री किंवा निवृत्तीचा एकरकमी निधी सोन्यात वळवू पाहणाऱ्या HNI आणि निवृत्त गुंतवणूकदारांना ती नक्की लागू होते.

एक गोष्ट स्पष्ट हे निर्बंध सगळ्या AMC नी "तात्पुरते" म्हटलेत, पण अंतिम तारीख कुणीच जाहीर केलेली नाही. त्यामुळे गुंतवणुकीपूर्वी संबंधित योजनेचा ताजा addendum तपासणं शहाणपणाचं ठरतं.

आता एकदा भीती दूर झाली, की स्वाभाविक प्रश्न येतो सोन्यात गुंतवणूक करायची असेल तर नेमका कोणता मार्ग निवडायचा?

सोन्याचे चार मार्ग पण तुम्ही कोणता निवडावा ?

१. **दागिने / भौतिक सोनं:** भावनिक मूल्य सर्वाधिक, पण गुंतवणूक म्हणून सर्वात कमी कार्यक्षम. घडणावळ, ३% GST, शुद्धतेची जोखीम, सांभाळायला अवघड आणि locker च भाडं — हे सगळं परताव्यातून वजा होतं. यासाठी हे लग्नकार्य आणि वारशासाठी उत्तम, पोर्टफोलिओ साधन म्हणून नाही.
२. **Sovereign Gold Bond (SGB):** इथे एक महत्त्वाची गोष्ट स्पष्ट करायला हवी. फेब्रुवारी २०२४ नंतर एकही नवी मालिका आलेली नाही आणि FY 2026-27 साठी कोणतंही वेळापत्रकही नाही — म्हणजे नव्या गुंतवणुकीसाठी हा दरवाजा सध्या प्रत्यक्षात बंद आहे. शिवाय १ एप्रिल २०२६ पासून परिपक्वतेवरील करसवलत फक्त मूळ subscriber आणि पूर्ण मुदत धारण करणाऱ्यांपुरतीच उरली आहे.
३. **Gold ETF:** एक्स्चेंजवर सूचिबद्ध, ९९.५% शुद्धता, कमी खर्च, GST नाही. आणि गोल्ड श्रेणीत सर्वात कमी फक्त १२ महिन्यांचा LTCG holding period. अट एकच: demat खातं हवं.
४. **Gold Fund of Fund (FoF):** Demat नको, SIP साठी सोपं, नेहमीच्या म्युच्युअल फंड प्रक्रियेतून चालतं. प्रथमच गुंतवणूक करणारे आणि निवृत्त गुंतवणूकदारांसाठी सर्वात सुलभ मार्ग. पण दोन तडजोडी LTCG साठी २४ महिन्यांचा holding period, आणि दुहेरी खर्च रचना (FoF + underlying ETF). आणि आजच्या घडीला काही योजनांत ती ₹१० लाखांची मर्यादा.

बरं आता आपल्या गरजे नुसार मार्ग निवडला पण सोन्यात नेमकी किती रक्कम टाकायची, हा प्रश्न अजून बाकीच आहे.

सोन्यात किती टक्के गुंतवणूक करावी?

हा प्रश्न सर्वाधिक विचारला जातो, आणि त्याचं प्रामाणिक उत्तर असं आहे: **आकडा नाही, शिस्त महत्त्वाची.**

चला... एका साध्या उदाहरणाने समजून घेऊ.

समजा, तुम्ही पुण्याहून गोव्याला कारने निघाला आहात. तुमच्या कारमध्ये इंजिन आहे. ब्रेक आहेत. सीटबेल्ट आहे. एअरबॅग आहे.

आता स्वतःला विचारा...

कार पुढे नेण्याचं काम कोण करतं? नक्कीच, **इंजिन**.

मग, सीटबेल्टचा उपयोग काय? - तो कार पुढे नेत नाही, तो वेग वाढवत नाही, तो इंधनही वाचवत नाही.

पण...अडचणीच्या क्षणी तोच तुमचं संरक्षण करतो.

पोर्टफोलिओमध्ये सोन्याची भूमिका या सीटबेल्टच्यासारखी आहे.

सोनं हे संपत्ती निर्माण करण्याचं प्रमुख **इंजिन** नसतं. ते संकटाच्या काळात पोर्टफोलिओला संतुलन देणारं साधन असतं.

जेव्हा इक्विटी बाजार तेजीत असतो, तेव्हा सोनं अनेकदा शांत असतं. पण, जेव्हा बाजारात मोठी अस्थिरता निर्माण होते, तेव्हा सोनं अनेकदा वेगळं वर्तन करतं. याच कारणामुळे पारंपरिक विचारसरणीत पोर्टफोलिओत त्याला साधारण **१०-१५%** जागा दिली जाते.

हे प्रत्यक्षात कसं आणायचं?

- १ **Allocation ठरवा, अंदाज नको.** "सोनं वाढतंय म्हणून घेतो" ही रणनीती नाही; "माझ्या पोर्टफोलिओत सोन्याला १२% जागा आहे" ही रणनीती आहे.
- २ **SIP हाच सर्वात सोपा मार्ग.** जूनमध्ये दर ₹१,४१,००० पर्यंत घसरला आणि जुलैअखेर पुन्हा ₹१.४५-१.४६ लाखांवर गेला — असे चढउतार SIP आपोआप सांभाळतं.
- ३ **वर्षातून एकदा rebalance करा.** सोन्याचा वाटा १५% वरून २२% झाला, तर नफा काढून तो इक्विटी किंवा डेटमध्ये वळवा हे कंटाळवाणं वाटू शकत, पण दीर्घकाळात हेच फळ देतं.
- ४ **मार्ग सुविधेनुसार निवडा** Demat Account असेल तर ETF, नसेल तर गोल्ड म्युच्युअल फंड मध्ये फंड ऑफ फंड (FoF) चा मार्ग सर्वात सोपा.
- ५ **मोठी रक्कम असेल तर आधी मर्यादा तपासा** आजच्या निर्बंधांमुळे एका महिन्यात मोठी रक्कम FoF मार्गे टाकणं शक्य नसेल.

आणि आता, कोणत्याही चांगल्या गोष्टीत असतोच तसा — इशान्याचा भाग.

प्रामाणिक इशारा जो कुणी सांगत नाही

सोन्याबद्दल लिहिताना उत्साहापेक्षा तोल सांभाळणं महत्वाचं.

- सोन्याची किंमत **घसरतेही** जूनचंच उदाहरण घ्या, आंतरराष्ट्रीय दर एका महिन्यात ११% पेक्षा जास्त कोसळला.

- AUM घसरण आणि पैसा बाहेर जाणं वेगळी गोष्ट आहे जूनमध्ये AUM ७.८% घसरून ₹१.७० लाख कोटींवर आलं, पण कारण होतं किमतीतील करेक्शन, नवीन गुंतवणुकीचा अभाव नव्हे.
- सोनं व्याज किंवा dividend देत नाही परतावा पूर्णपणे किंमतवाढीवर अवलंबून.
- रुपयाच्या कमजोरीचा दुहेरी परिणाम होतो देशांतर्गत किंमतीला आधार मिळतो, पण आयात खर्च वाढून धोरणात्मक हस्तक्षेपाची शक्यताही वाढते जूनमधले निर्बंध हेच सिद्ध करतात.
- निर्बंध "तात्पुरते" असले तरी मुदत जाहीर नाही गुंतवणुकीआधी addendum वाचणं गरजेचं.
- आणि सर्वात महत्वाचं, भूतकाळातील परतावा भविष्याची हमी नसते.

संपूर्ण गोष्ट एका वाक्यात

जून २०२६ चं संपूर्ण कोडं आता उलगडलं आहे, जगाने सोनं विकलं, भारताने ते खरेदी केलं आणि या उत्साहाला व्यवस्थेने शिस्तीची एक चौकट घातली. फंड हाऊसेसनी दार बंद केलं नाही; त्यांनी फक्त मोठ्या ट्रॅकसाठीचा मागचा दरवाजा तात्पुरता अडवला. तुमचा-माझा SIP, redemption, एक्स्चेंज व्यवहाराचा मुख्य दरवाजा उघडाच आहे. आजीच्या पेटीतलं सोनं आणि तुमच्या Demat मधला गोल्ड ETF दोघांचा हेतू शेवटी एकच आहे: अनिश्चिततेच्या काळात कुटुंबाला आधार देणे. फरक फक्त शिस्तीचा, खर्चाचा आणि पारदर्शकतेचा आणि हाच फरक समजून घेणं म्हणजेच खरी आर्थिक साक्षरता. निर्णय शेवटी तुमचाच पण तो आता माहितीच्या आधारावर घ्या.

Mutual Fund Mart
Fund Your Future

Gold for Emotion.
Gold for occasions.

Gold for Protection.
Gold for your portfolio.

Same Gold. Different Purpose.
Buy jewellery for memories.
Invest in gold for diversification.

Hedge Against Inflation | Diversify Your Portfolio | Potential for Long-term Growth | Liquid & Transparent

Start your gold investment journey today.
Call +91-8999378754
This lifeline will help you to find the roadmap to your 1 Crore.

ARN-354404 | AMFI - Registered Mutual Fund Distributor

Mutual fund investments are subject to market risks.
read all scheme-related documents carefully



Invest in Gold, the Smart way with **UTI Gold ETF & UTI Gold ETF FoF**


**99.5%
pure gold**

**No physical
storage hassles**

**High
liquidity**

For UTI Gold ETF FoF, the investors will be bearing the recurring expenses of the scheme, in addition to the expenses of underlying scheme i.e. UTI Gold ETF.

UTI Gold Exchange Traded Fund (UTI Gold ETF)

(An open ended scheme replicating / tracking Gold)

This Product is suitable for investors who are seeking*

- returns that, before expenses of the Scheme, closely track the performance and yield of Gold
- investment predominantly in gold and gold related instruments

*Investors should consult their financial advisers if in doubt about whether the product is suitable for them.

The Risk-meter of the fund is evaluated on monthly basis on any changes to Risk-meter are decided vide addendum on monthly basis. To view the latest addendum on Risk-meter, please visit addendum section on <https://www.uti-mf.com/download/utifundaddendumfinancialyear>



UTI Gold ETF Fund of Fund


(An Open Ended Fund of Fund Scheme investing in UTI Gold Exchange Traded Fund [UTI Gold ETF])

This Product is suitable for investors who are seeking*

- long term capital growth
- Returns that are commensurate with the performance of UTI Gold ETF through investment in units of UTI Gold ETF

*Investors should consult their financial advisers if in doubt about whether the product is suitable for them.

The Risk-meter of the fund is evaluated on monthly basis on any changes to Risk-meter are decided vide addendum on monthly basis. To view the latest addendum on Risk-meter, please visit addendum section on <https://www.uti-mf.com/download/utifundaddendumfinancialyear>



Distributed By:


Mutual Fund Mart
Fund Your Future

8999378754
contact.mutualfundmart@gmail.com

SIF – आता हे काय नवीन?

स्पेशलाइज्ड इन्वेस्टमेंट फंड

गुंतवणुकीच्या शिडीवरील एक नवीन पायरी

भारतातील गुंतवणुकीच्या पर्यायांची कल्पना एका शिडीसारखी करूया. या शिडीच्या सर्वात खालच्या पायरीवर आहे म्युच्युअल फंड जो जवळपास कुणालाही अगदी



₹100 पासून सुरू करता येतो. वरच्या बाजूला आहेत पोर्टफोलिओ मॅनेजमेंट सर्व्हिसेस (PMS) आणि अल्टरनेटिव्ह इन्वेस्टमेंट फंड (AIF) हे खास श्रीमंत गुंतवणूकदारांसाठी असतात, ज्यासाठी अनुक्रमे ₹50 लाख आणि ₹1 कोटी इतकी रक्कम लागते. अनेक वर्षांपासून बरेच गुंतवणूकदार या दोन्ही पायऱ्यांमध्ये अडकलेले होते साध्या म्युच्युअल फंडासाठी खूप अनुभवी, पण PMS किंवा AIF साठी लागणाऱ्या रकमेच्या जवळपासही नाहीत. याच गटासाठी SEBI ने एक नवीन पायरी तयार केली आहे यालाच म्हणतात, “स्पेशलाइज्ड इन्वेस्टमेंट फंड”, म्हणजेच SIF.

SIF म्हणजे नेमके काय?

SIF हे SEBI-नियंत्रित उत्पादन आहे, जे म्युच्युअल फंड नियमांमध्ये बदल करून एप्रिल 2025 पासून सुरू करण्यात आले. यामध्ये म्युच्युअल फंडाईतकीच सोपी प्रक्रिया आणि पारदर्शकता मिळते, पण त्याचबरोबर अल्टरनेटिव्ह इन्वेस्टमेंट्समध्ये असणारी काही लवचिकताही मिळते विशेषतः मर्यादित प्रमाणात शॉर्ट पोझिशन घेण्याची क्षमता. फक्त मजबूत ट्रॅक रेकॉर्ड असलेल्या फंड हाऊसनाच SIF सुरू करण्याची परवानगी आहे. यामध्ये गुंतवणूक करण्यासाठी किमान ₹10 लाख आवश्यक असतात, आणि हे PAN स्तरावर मोजले जाते.

SIF काय देते?

SIF च्या स्ट्रॅटेजीज इक्विटी, हायब्रिड आणि डेट या तीन प्रकारांत असतात, आणि प्रत्येकात फंड मॅनेजरला मर्यादित प्रमाणात शॉर्ट पोझिशन घेण्याची परवानगी असते म्हणजे फक्त वाढणाऱ्या समभागांवर पैसे लावण्याऐवजी, घसरण्याची शक्यता असलेल्या समभाग किंवा क्षेत्रांवरही पैज लावता येते. यामुळे बाजार पडतानाही फंडाला चांगली कामगिरी करण्याची संधी मिळू शकते, चढ-उतार तुलनेने कमी ठेवण्याचा प्रयत्न होतो, आणि साध्या फंडात न मिळणारी विविधता

(diversification) मिळू शकते. पण ही फक्त उद्दिष्टे आहेत, हमी नाही बाजार जोरात वर जात असताना अशा फंडाची कामगिरी साध्या लॉग-ओन्ली फंडापेक्षा कमीही असू शकते.

SIF ची थोडक्यात तुलना:

	म्युच्युअल फंड	SIF	PMS / AIF
किमान गुंतवणूक	₹100	₹10 लाख	₹50 लाख (PMS) / ₹1 कोटी (AIF)
वापरण्यास सोपेपणा	जास्त	जास्त	तुलनेने कमी
पारदर्शकता	जास्त	जास्त	वेगवेगळी
गुंतवणुकीतील लवचिकता	मर्यादित	आहे	आहे
बाजाराच्या विरोधात पोझिशन (शॉर्ट)	नाही	मर्यादित प्रमाणात, होय	होय (AIF साठी)
कर	गुंतवणूकदार भरतो, फंड नाही	गुंतवणूकदार भरतो, फंड नाही	PMS: गुंतवणूकदार भरतो. Cat III AIF: आधी फंडावर कर लागतो

कर आकारणी कशी होते?

म्युच्युअल फंडांप्रमाणेच, SIF स्वतः कर भरत नाही रिडीम केल्यावर गुंतवणूकदाराला कर भरावा लागतो. इक्विटी-केंद्रित SIF वर साधारणपणे इक्विटी म्युच्युअल फंडाप्रमाणे कर आकारला जातो; डेट-केंद्रित SIF वर गुंतवणूकदाराच्या इन्कम टॅक्स स्लॅबनुसार कर आकारला जातो. Category III AIF मध्ये आधी फंडावरच कर आकारला जातो, त्या तुलनेत हे एक फायद्याचे वैशिष्ट्य मानले जाते.

SIF कोणासाठी योग्य आहे आणि कोणासाठी नाही?

ज्या गुंतवणूकदाराला ₹10 लाख सहज गुंतवता येतात, डेरिव्हेटिव्हज आणि शॉर्ट पोझिशन कशा काम करतात हे समजते, आणि जो नेहमीच्या म्युच्युअल फंडापेक्षा जास्त चढ-उतार व कधीकधी कमी लिक्विडिटी सहन करू शकतो, त्याच्यासाठी SIF योग्य आहे. हा तुमच्या पहिल्या SIP ची, इमर्जन्सी फंडाची किंवा मुख्य दीर्घकालीन पोर्टफोलिओची जागा घेणारा पर्याय नाही — बहुतांश नवीन गुंतवणूकदारांसाठी नेहमीचा म्युच्युअल फंड हाच अजूनही चांगला सुरुवातीचा पर्याय आहे.

इशाऱ्याची बाब

परतावा कधीही हमीदार नसतो, आणि आधीची कामगिरी भविष्यातील कामगिरीची खात्री देत नाही. प्रत्येक स्कीमनुसार लिक्विडिटीच्या अटी वेगळ्या असतात गुंतवणूक करण्यापूर्वी फंड ओपन-एंडेड आहे, क्लोज्ड-एंडेड आहे की इंटरव्हल-आधारित आहे हे नक्की तपासा. SEBI ₹10 लाखांच्या किमान मर्यादेवर बारीक लक्ष ठेवते, आणि तुमची गुंतवणूक या मर्यादेखाली गेल्यास तुमचे खाते विथड्रॉवलसाठी फ्रीझ होऊ शकते. गुंतवणूक करण्यापूर्वी स्कीम इन्फॉर्मेशन डॉक्युमेंट काळजीपूर्वक वाचा, आणि SEBI-नोंदणीकृत इन्व्हेस्टमेंट अँडव्हायझरचा सल्ला घेणे उपयुक्त ठरेल.

SIF मुळे बाजारातील एक खरी पोकळी भरून निघते पण शिडीवरील कोणत्याही पायरीप्रमाणे, हा निर्णय घाईत नव्हे तर पूर्ण माहितीच्या आधारे घेतलेला असावा.



म्युच्युअल फंड मार्ट

AMFI -नोंदणीकृत म्युच्युअल फंड वितरक

तुमच्या आर्थिक उद्दिष्टांसाठी गुंतवणुकीची शिस्तबद्ध सुरुवात करा



आमच्या सेवा



केवायसी प्रक्रियेस सहाय्य



म्युच्युअल फंड खाते उघडण्यास सहाय्य



नियमित गुंतवणूक योजना
सुरू करण्यास सहाय्य



SIP / Lumpsum सेवा



गुंतवणूकदार-जागरूकता माहिती



संपर्क: ८९९९३७८७५४



ARN-३५४४०४



म्युच्युअल फंडातील गुंतवणूक बाजारातील जोखमीच्या अधीन असते.
सर्व योजना-संबंधित कागदपत्रे काळजीपूर्वक वाचा.